


## Банктар аралык кредиттик ресурстар рыногу (2016-жылдын декабрь айы)

Банктар аралык рынокто коммерциялык банктардын үстөк ликвидүүлүгүнүн орточо күндүк деңгээли өткөн айдын тиешелүү көрсөткүчүнө салыштырмалуу кароого алынып жаткан мезгил ичинде 56,4 пайызга, 1,9 млрд сомго чейин өскөн.

Ички банктар аралык кредит рыногунда улуттук валютада стандарттык бүтүмдөр жана репо бүтүмдөрү келишилген. Мында, аталган бүтүмдөр тиешелүүлүгүнө жараша жылдык 2,0 пайыз (-2,6 п.п.) жана жылдык 1,5 пайыз (+0,1 п.п) орточо салмактанып алынган чен боюнча келишилген. Кароого алынып жаткан мезгил ичинде ички рынокто улуттук валютадагы стандарттык бүтүмдөрдүн көлөмү ай ичинде 92,0 пайызга төмөндөө менен 20,0 млн сомду түзгөн. Репо шартында операциялардын көлөмү 291,5 млн сомду түзүү менен 2,8 эсе өскөн.

**1-график. Ички банктар аралык кредит рыногунда операциялар көлөмүнүн жана пайыздык чендердин динамикасы**



Кароого алынып жаткан мезгил ичинде Улуттук банктын "овернайт" кредиттерине карата суроо-талап өткөн ай сыяктуу эле, болгон эмес. Мында, Улуттук банк коммерциялык банктардын 239,0 млрд сом суммасындагы (+5,9 пайыз) каражатын «овернайт» шарттарында депозиттерге жайгаштырууну уланткан.

Кароого алынып жаткан мезгил кредиторлордун концентрациялануу индексинин 0,26, - 0,43 чейин жана дебиторлордун концентрациялануу индексинин 0,22, - 0,48 чейин өсүшү менен мүнөздөлгөн. Мындай индекстердин мааниси рыноктун концентрациялануусунун жетишерлик жогорку деңгээлин көрсөтүп, рынокто эки негизги кредитордун жана эки карыз алуучунун катышкандыгына дал келет.

